

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్త్వదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, అష్టనవత్యభికశతతమ, నవనవత్యభికశతతమాధ్యాయాంతర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-198 అష్టనవత్యధికశతతమో2ధ్యాయ: వైవాహికపర్వ
కున్యా ద్రౌపదీం ప్రత్యుపదేశ: శుభాశిషశ్చ శ్రీకృష్ణకర్తృకం పాణ్డవార్థమ్ ఉపహారప్రేషణం చ

వాసాంసి చ మహార్హాణి నానాదేశ్యాని మాధవ: |
కమ్బులాజినరత్నాని స్పర్శవన్తి శుభాని చ || 198-14 ||

శయనాసనయానాని వివిధాని మహన్తి చ |
వైదుర్యవజ్రచిత్రాణి శతశో భాజనాని చ || 198-15 ||

రూపయౌవనదాక్షిణీలౌదార్యసమన్వితా: |
ప్రేష్యా: సప్రదదౌ కృష్ణో నానాదేశ్యా: స్వలజ్ఘ్నతా: || 198-16 ||

గజాన్ వినీతాన్ భద్రాంశ్చ సదశ్వాంశ్చ స్వలజ్ఘ్నతాన్ |
రథాంశ్చ దాన్తాన్ సౌవర్ణై: శుభ్రై: పట్టైరలజ్ఘ్నతాన్ || 198-17 ||

కోటిశశ్చ సువర్ణం చ తేషామకృతకం తథా |
వీధీకృతమమేయాత్మా ప్రాహిణోన్మధుసూదన: || 198-18 ||

తత్సర్వం ప్రతిజగ్రాహ ధర్మరాజో యుధిష్ఠిర: |
ముదా పరమయా యుక్తో గోవిన్దప్రియకామ్యయా || 198-19 ||

ఇతి శ్రీమహాభారతే ఆదిపర్వణి వైవాహికపర్వణి అష్టనవత్యధికశతతమో2ధ్యాయ: || 198 ||

అధ్యాయ:-199 నవనవత్యధికశతతమో2ధ్యాయ: విదురాగమనరాజ్యలమ్భపర్వ

పాణ్డవనాం వివాహాత్ కౌరవాణాం చిన్తా

అథ శ్రీమహాభారతే ఆదిపర్వణి విదురాగమనరాజ్యలమ్భపర్వణి దుర్యోధనవాక్యే

నవనవత్యధికశతతమో2ధ్యాయ: || 199 ||

వైశమ్పాయన ఉవాచ

తతో రాజ్ఞాం చరైరాప్తై: ప్రవృత్తిరుదనీయత |
పామ్లవైరుపసమ్పన్నా ద్రౌపదీ పతిభి: శుభా || 199-1 ||

యేన తద్ధనురాయమ్య లక్ష్మ్యం విద్ధం మహాత్మనా |
సో2ర్జునో జయతాం శ్రేష్ఠో మహాబాణధనుర్ధర: || 199-2 ||

య: శల్యం మద్రరాజం వై ప్రోత్క్షిప్యాపాతయద్భులీ |
త్రాసయామాస సంక్రుద్ధో వృక్షేణ పురుషాన్ రణే || 199-3 ||

న చాస్య సప్రభుమః కశ్చిదాసీత్తత్ర మహాత్మనః ।
 భీమస్తు భీమసంస్పర్శః శత్రుసేనాజ్గపాతనః ॥ 199-4 ॥

బ్రహ్మరూపధరాఞ్చుత్వా ప్రశాంతాన్ పాణ్డునన్దనాన్ ।
 కౌన్తేయాన్మనుజేన్ద్రాణాం విస్మయః సమజాయత ॥ 199-5 ॥

సపుత్రా హి పురా కున్తీ దగ్ధా జతుగృహే శ్రుతా ।
 పునర్జాతానివ చ తాన్స్తేమన్యన్త నరాధిపాః ॥ 199-6 ॥

ధిగకుర్వంస్తదా భీష్మం ధృతరాష్ట్రం చ కౌరవమ్ ।
 కర్మణాతినృశంసేన పురోచనకృతేన వై ॥ 199-7 ॥

వృత్తే స్వయంవరే చైవ రాజానః సర్వ ఏవ తే ।
 యథాగతం విప్రజగ్మర్విదిత్వా పాణ్డువాన్ వృతాన్ ॥ 199-8 ॥

అథ దుర్యోధనో రాజా విమనా భ్రాతృభిః సహ ।
 అశ్వత్థామ్నా మాతులేన కర్ణేన చ కృపేణ చ ॥ 199-9 ॥

వినివృత్తో వృత్తం దృష్ట్వా ద్రౌపద్యా శ్వేతవాహనమ్ ।
 తం తు దుఃశాసనో వ్రీడన్ మన్దం మన్దమివాబ్రవీత్ ॥ 199-10 ॥

యద్యసౌ బ్రాహ్మణో న స్యాద్విన్దేత ద్రౌపదీం న సః ।
 న హి తం తత్త్వతో రాజన్ వేద కశ్చిద్దనజ్జయమ్ ॥ 199-11 ॥

దైవం చ పరమం మన్యే పౌరుషం చాప్యనర్థకమ్ ।
 ధిగస్తు పౌరుషం తాత ధ్రియన్తే యత్ర పాణ్డువాః ॥ 199-12 ॥

ఏవం సమ్భాషమాణాస్తే నిన్దన్తశ్చ పురోచనమ్ ।
 వివిశుర్వాస్త్వినపురం దీనా విగతచేతసః ॥ 199-13 ॥

త్రస్తా విగతసంకల్పా దృష్ట్వా పార్థాన్మహౌజసః ।
 ముక్తాన్ హవ్యభుజశ్చైవ సంయుక్తాన్ ద్రుపదేన చ ॥ 199-14 ॥

ధృష్టద్యుమ్నం తు సంచిన్త్య తథైవ చ శిఖణ్డినమ్ ।
 ద్రుపదస్యాత్మజాంశ్చాన్యాన్ సర్వయుద్ధవిశారదాన్ ॥ 199-15 ॥

విదురస్వధ తాం శ్రుత్వా ద్రౌపదీం పాణ్డవైర్వృతామ్ ।
 వ్రీడితాన్దార్తరాష్ట్రాంశ్చ భగ్గుదర్పానుపాగతాన్ ॥ 199-16 ॥

తతః ప్రీతమనాః క్షత్తా ధృతరాష్ట్రం విశామ్పతే ।
 ఉవాచ దిష్ట్యా కురవో వర్ధంత ఇతి విస్మితః ॥ 199-17 ॥

వైచిత్రవీర్యస్తు నృపో నిశమ్య విదురస్య తత్ ।
 అబ్రవీత్పరమప్రీతో దిష్ట్యా దిష్ట్యేతి భారత ॥ 199-18 ॥

మన్యతే స వృతం పుత్రం జ్యేష్ఠం ద్రుపదకన్యయా ।
 దుర్యోధనమవిజ్ఞానాత్ ప్రజ్ఞాచక్షుర్నరేశ్వరః ॥ 199-19 ॥

అథ త్వాజ్ఞాపయామాస ద్రౌపద్యా భూషణం బహు ।
 ఆనీయతాం వై కృష్ణేతి పుత్రం దుర్యోధనం తదా ॥ 199-20 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ । తత్సర్వం క్షమ్యతాం దేవ నారాయణ నమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః । సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ । కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ । శ్రీవేంకటనివాసాయ శ్రీనివాసాయ మంగళమ్ ॥ |